



MALTA

FIL-QORTI TAL-MAGISTRATI (MALTA)

BĦALA QORTI TA' GUDIKATURA KRIMINALI

MAGISTRAT DOTTOR SIMONE GRECH

Illum 11 ta' Jannar 2019

Il-Pulizija

Spettur Shawn Pawney

Spettur Mario Xiberras

Spettur Godwin Scerri

vs

Samuel Gauci

Il-Qorti

Rat l-imputazzjonijiet migjuba kontra l-imputat Samuel Gauci, u detentur tal-karta tal-identita Maltija nru; 258800(L) fejn gie akkuzat:

“Talli fis- 17 ta’ Novembru 2018 ghall habta ta’ 03:00 hrs ta filghodu u fid- 29 ta’ Novembru 2018 ghall habta ta 01:00 hrs ta’ filghodu, b’diversi atti maghmulin minnhu u li jiksru l-istess dispozizzjoni tal-ligi li gew maghmula b’rizoluzzjoni wahda, xjentament ghen u assista lil- Leon Lee Zammit u lil Maria Pia Zammit biex jigi ikkunsmat id-delitt ta’ serq aggravat min gewwa ristorante bl- isem ta’ Maestrato Gourmet sitwat fi’ Triq il- Kbira l-Mgarr, b’tali serq aggravat bil-vjolenza, mezz,

valur, persuna u hin, bi ksur tal-Artikolu 18, 42(d) 262, 263, 279(b), 268 u 270 tal-Kapitolu 9 tal-Ligijiet ta' Malta.

U nakkuzawh ukoll talli fit- 13 ta' Dicembru 2018 għall habta ta' 10:00 hrs ta' filghaxija, xjentament ghen u assista lil- Leon Lee Zammit biex jigi ikkunsmat id-delitt ta' serq aggravat bil- mezz, valur u hin min gewwa ristorante bl- isem ta' Maestrato Gourmet sitwat fi' Triq il- Kbira l-Mgarr, li tali delitt ma' giex ezegwit minhabba xi haga accidentali u indipendenti mil- volonta tagħhom bi ksur tal-Artikoli Artikolu 41(1)(a), 42(d), 263, 279(b) u 270 tal-Kapitolu 9 tal-Ligijiet ta' Malta.

Il-Qorti hija gentiment mitluba biex f'kaz ta' htija tordna lil-akkuzat iħallas l-ispejjes li għandhom x'jaqsmu mal-hatra tal-esperti, jekk ikun il-kaz, ai termini tal-Artikolu 533(1) tal-Kapitolu 9 tal-Ligijiet ta' Malta.

Rat l-atti u d-dokumenti kollha.

Semgħet l-ammissjoni ta' l-imputat liema ammissjoni reggħet giet ikkonfermata wara li l-istess imputat ingħatat zmien biex jirrikonsidra l-istess ammissjoni.

Illi għalhekk fuq l-ammissjoni volontarja u nkondizzjonata ta' l-istess imputat, il-Qorti tiddikjara li ma għandhiex triq oħra salv li ssib lill-imputat hati ta' l-akkuzi kif dedotti kontra tiegħu.

Semgħet trattazzjoni dwar il-piena.

Rat l-artikoli 18, 28A, 31, 41 (1)(a), 42(d), 262, 263, 276, 277, 279(b), 268, 270, 221 u 533(1) tal-Kap 9 tal-Ligijiet ta' Malta.

Għal finijiet ta' piena l-Qorti kkunsidrat il-fatt li l-imputat għandu fedina penali netta; l-imputat ikkopera mal-pulizija u li l-imputat irregistra ammissjoni f' dawn il-proceduri.

Ghalhekk il-Qorti jidrilha li fic-cirkostanzi, piena karcerarja sospiza tkun l-aktar piena idoneja.

Ghal dawn il-motivi, fuq ammissjoni, wara li rat l-artikoli 18, 28A, 31, 41 (1)(a), 42(d), 262, 263, 276, 277, 279(b), 268, 270, 221 u 533(1) tal-Kap 9 tal-Ligijiet ta' Malta, din il-Qorti ssib lill-imputat Samuel Gauci hati tal-imputazzjonijiet kollha dedotti kontra tieghu u tikkundannah sentejn (2) prigunerija li b'applikazzjoni tal-Artikolu 28A tal-Kap 9 tal-Ligijiet ta' Malta qed jigu sospizi ghall-perijodu ta' erba' snin (4) snin mil-lum.

Finalment il-Qorti qed taghti lill-imputat l-ispjegazzjoni preskritta fl-artikolu 28A(4) tal-Kap. 9 tal-Ligijiet ta' Malta.

Il-Qorti tordna li kopja ta' din is-sentenza tigi mghoddija lill-Avukat Generali ai termini tal-ligi.

DR SIMONE GRECH

MAGISTRAT

KAREN FALZON

DEPUTAT REGISTRATUR